

### መሪሕነት ዝሰኣነ ቃልሲ

ኣብ ዝሓለፉ ዓመታት ካብ ኤርትራ ነጻን ልዕላዊት ሃገር ካብ ትኸውን ኣትሒዛብዮሙራት ውድባት ኣንጻር እዚ መላኺ ስርዓት ንህዝቢ ዘለወን ሓሳብትን ርእይቶን ኣብ ልዕሊ እቲ ስርዓትን፡ንሰን ዘለወን ዕላማ ወይ ፖለቲካ ፕሮግራምን ከብርሃ ቦቲ ዘለወን ድሩት ዓቅሚ ክሳብ ሎሚ ደንበ ተቃውሞ ኣበርክቶ ገይረን ስለዝኾና ምስጋና ይግበኡን፡ንቶም ክሳብ ሎሚ እውን ደኺምና ከይበሉ/ ከይበላ ዝቻለሱ ንዘለዉ ከም ሰባት ካብ ብልብኢ ዝነቐለ ኣኽብርተይ ክገልጽ እፈቲ።

እዚ ነዊሕ ዝኸደ ፖለቲካናን ኣገባብ ኣቐላልሳናን ግን ብደቐቐ መጽናዕቲ ወይ ሰፊሕ ግምገማ የድልዮ ዝብል እምነት ኣሎ፡እቲ ኩላትና ብፍላይ ድማ ድሕረ-ባይታና ካብ ጀብሃ ዝመጸእና ዋላ እቲ ቐድመ-ናጽነት ዝነበረ እገባብ ኣቐላልሳና ፍኒሕ ዘይበይሉ ፡ኣብ ክንዲ ንቐድሚት ምሕሳብ ናብቲ ኣብ ውሽጢ ተሓኤ ዝነበረ ኣብ ምግላጽን ብዛዕብኡን ወቐሳን ብዘተሕ ግዜ ሓላፊ። ምስ ምምጸእ ናጽነት ኤርትራ'ውን ነቲ ሰውራ መሪሖ ዝኣተወ ህዝባዊ ግንባር እተን ዝነበራ ውድባት ኣብ ክንዲ ነቲ ዝተረፈ ዕላማ ሕቶ ሓርነትን ቐዋማዊ ምሕደራ ምትጻር ናይ ጽልኢ ፖለቲካ ነጊሱ ካብ እቲ ሰፊሕ ህዝቢ ዳርጋ ተነጺለን እየን ጸኒሐን።

እተን ኣብ'ቲ እዋን ዝነበራ ውድባት ገለ ፈተነታት ግንባር ንምፍጣር ዝብል ንልዝብ ይገብራ እኳ እንተነበራ ፡ከም'ቲ ትጽቢት ናይቶም ዝቻለሱ ዝነበሩ ክኸይድ ኣይክኣለን፡እቲ ህዝቢ ክሰዕብን ዝግብኡን ነቲ ርዱእ ዝኾነ ኣበርክቶ ናይተን ውድባት ኣብ ግዜ ብረታዊ ቃልሲ ረሲዑ ፡ሂወቱ ምስቲ ዝሰዓረ ውድብ ከመይ ገይሩ ይሰርዓ እዩ እቲ ቐንዲ መንገዲ ተታሒዙ ዝነበረ።

ኣብ'ቲ ሰውራ ኤርትራ ምልሰ ኢልና እንተ ጠሚትና እቲ ብዘያዳ ኣቐልጦ ረኺቡ ዝኸይድ ዝነበረ እቲ ቐዳማይ ጸላኢና እንብሎ መግዛእቲ ኣምሓራ፡ሃይለስላሴ ይኹን መንግስቱ ሃይለማርያም ዝመርሖ ነቲ ህዝቢ ኤርትራ ከሳቐይዎን ፣ ክኣስርዎን፣ ንብረቱ ክዘርፍዎን፣ ዓዱ ከንድድዎ ብተኸታታሊ ይቐጽል ስለዝነበረ እተን ውድባት ተጋድሎ ሓርነት ኤርትራን ፣ ህዝባዊ ሓይልታት ደሓር ህዝባዊ ግንባር ፡ናይ ግድን እዩ ኣንጻር እዚ ጸላኢ ኣብ ፍቐዶ በረኻ ይኹን ጎላጉል ኤርትራ ክረባረባ፡በዚ ምክንያት ከም'ቲ ዝድለ ኣብ ልዕሊ ህዝቢ ኤርትራ ፡ኣብ'ታ ነጻ ኤርትራ ካብ ባዕዲ እንታይ ዓይነት ስርዓት ክንምስርት ከም እንክእልን ፡ህዝቢ ድማ ነቲ ዝመጸእ መንግስቲ ንሱ ቐጽሊ ዘቐመጠሉ ክኸውን፣ ዲሞክራሲያዊ መሰሉ ተጠቐሙ እውን ኣብ'ቲ ኣብዘሓ-ሰልፍታት ዘለዎ ሃገር ድምጹ ዝህበሉ ዝብል ኣየትሓዝናዮን ዕድል እውን ተሳኢኑ ክበሃል ይክኣል።

እተን ንናጽነትን ንሓርነትን ዝብላ ሓረጋት ኣብ ሚዳ ኤርትራ ዝውቲራት እየን ነይረን፡እቲ ናጽነት ነቲ መሬትን ህዝብን ካብ ባዕዲ ነጻ ንምግባር ክኸውን እንከሎ፡እቲ ሓርነት ድማ ኣብ'ቲ ነጻ መሬት ህዝቢ ሓርነት ሃልይዎ ማለት መሰለ ዝኸበረሉ ብሕጊ ዝቐየድ ፣ ቐዋማዊ ምሕደራ ዘለዎ ሃገር፣ ፍትሕን ዲሞክራሲን ዝነግሱሉ ስርዓት ፣ ናቲ ብዘብሎ ቐጽሊ ዘቐመጠሉ ሰልፊ ክመርሖ ዝብል፣ እዚ ድማ ዋጡሕ ባይታ ነቶም ምዕብልቲ፣ ብልጽግቲ፣ ሓድነታ ኣብ ብዘተሕነታ " ንገድ ነጋዳይ ሕረስ ሓረስታይ "ንዝብሉ ምቹእ ዕድል ይኸፍተሎም።

እዚ ኮይኑ ፡ምልሰ ኢልና ክርኤ ዘለዎ ክልተ ነጥብታት ከልዕል ክፍትን፡

ሀ ምናንጫልን ምትሕንፋጽን

ለ ስርዒታዊ ድክመት አብ ሰልፊ

ሓደ ብዓቢኡ ክጽናዕ ዘለዎ እኳ እንተኾነ ብተደጋጋሚ ደንበ ተቋውሞ እንሓልፎ ዘለና ምናንጫላት ብኩራት ሕቶ ዲሞክራሲ በሃላይ እየ እቲ ጠንቂ፡እዚ ማለት ሓደ ሰልፊ ነቲ ፖኮቲካዊ መደብ ዕዮኡ ከተግብር ብመጀመርታ ብዲሞክራሲያዊ አገባብ ዝተመርጸ መሪሕነት የድልዮ፡ንሱ ድማ ነቲ አብ መንጎኡ ዘሎ ዝድለ ዕድላት ናይ ክትዕ ሃልዮ አብ ሓደ መድረኽ ውሳኔ ክሓልፍ ስለዘለዎ አቦ ወንበር/ አደ ወንበር ብዝማእክልዎ ናይ ብዙሓት ውሳኔ ይሓልፍ፡፡እዛ ውሳኔ አገዳሲት እያ ክትሰገር ዘይብላ ንኹሉ ብኹሉ ቅብልቲ ክትከውን ዘለዎ ዲሞክራሲያዊት ውሳኔ እያ፡፡እዚ'አ እያ ድማ ቐንዲ ናይ ምናንጫል ምክንያት እትኸውን፡እቲ ሕቶ ስለምንታይ እዩ፡ ዝኾና ውድባት በዚ ተመክሮ ዝሓልፋ፡እቲ ውሳኔ ዘድሊ ምድላዎትን ናይ ንጹር ብዝተቐመጠ አገባብ ክትዓት ስለዘይወሃቦ እሞ ናብ ቅልጡፍ መደምደምታ ብምኻድ ድዩ? ወይ እቶም አባላት መሪሕነት ብፍላይ አብ'ቲ ተሰዓሪ ውሳኔ ዝበሰሩ ነቲ ዲሞክራሲያዊ ውሳኔ አብ ክንዲ ብግብኡ ምቕባል ፖለቲካ ቋምታ ብምሓዝ አብ ክንዲ ነቲ ዝተሰዓርካሉ ሓሳባት አብ ዝመጽእ ምስ እዋን ሰዓራይ ምዃን ናብ ካላእ ውድብ ምፍጣር ፈንጠርጠር ምባል ዝርኤ፡፡አብ'ዚ ግን ነቲ ሓሳብ ንውሳኔ ክቐርብ እንከሎ ማዕረ ክንደይ ግዜ ይወሃቦ ንክትዕ ዝብል ምርኣይ ክድለ ምዃኑ ክዝንጋዕ የብሉን፡፡

እቲ ጉዕዞና እንበኣር ንፍንጨል፡ድሕሪ ቅሩብ ዓመታት ድማ ምስ ካልእ ውድብ ንሰምር፡እቲ ዝሰመረ ውድባት ድማ ድሕሪ ውሱን ዓመታት እንደገና ይፈናጨል፡እዚ እዩ እቲ ተመክሮና፡እቲ ዘሕዘን አብ'ቲ ሰፊሕ ህዝቢ ብፍላይ አብ'ቲ ከባቢ ተቋውሞ ዓገብ ዝብል አብ ክንዲ ዝርኤ አብ ብዙሓት ከም ጽቡቕ ዜና ዝውሰደሉ እዋን ኣሎ፡ነዘም ኣካላት ናይ'ቲ ሓደ ምናንጫል ንዕኡም ረብሓ ስለዝሓሰብዎ እዩ፡፡

እቲ ሕቶ ሓድነት ስለምንታይ ነልዕሎ ? ተግባራዊ ዘይኮነ ነገር አብ'ዚ ተኣሲርና ንምንታይ ንነብር? ንመን ኢና ነስምር? ተዓዊትና ዲና?ውድብ ፣ሰልፊ ኣይኮነን ዝዕወት ዝብል እምነት ኣለኒ፡እቲ ድሕሪ ምውጻቕ ስርዓት ዘለካ ዕላማን ንዕኡ ንምትግባር እትኸዶ ናይ አገባብ ኣቀላልሳ እንወስዶን ብሰፊሕ ህዝቢ ተቐባልነት ዝረክብ ምስ ትገብር ኢኻ፡ነቲ ሕቶ ሓድነት ዝብል ዘየዕወት ሰጊርካ ናብ ህዝቢ ዝዓሰሎ ሰልፊ ከተብጽሖ ምስ ትክእል ኢኻ ትዕወት፡ እቶም ካባኻ ዝፍንጨሉ ዝጸንሑ ዘይኮነስ እቶም ዝሰዕብዎም ናባኻ ምስ ዝዘዘዉ፡ነቲ ንሶም ክኣትውዎ ዝክእሉ አብ ሓንቲ ኤርትራ፣ ቐዋምነትን ዲሞክራሲን፣ ማሕበራዊ-ፍትሒ ካብቶም ቐንዲ መትከላት ራይካ ምስ ዝበርህ እቲ ባይታ ናይ ፖለቲካ ትዕብልሎ ወይ ዘዋሪኡ ትኸውን፡፡

እቲ ሓድነት ዝብል ካበይ ይብገስ እኳ ብሩህ እንተኾነ ብተግባር ተራእዩ ድዩ? አብ ሜዳ ኤርትራ ጀብሃ ምስ ህዝባዊ ግንባር ክትሰምር፡በስምረት ድማ ቐልጡፍ ዓወት ክምዘገብ ዝብል ሓሳብ ተዓዊቲ ድዩ? ዝሰዓረ ኣሰመራ ኣትዩ፡ዘተሳዕረ ድማ ሱዳን ኣትዩ፡ኤውሮጳ ፣ ካናዳ፣ ኣመሪካ፣ ኣውስትራልያ ፋሕ ኢሉ፡፡ ሓድነት ኣይኮነን አብ ዓወት ዘብጽሕ ፣ነቲ ዕላማ ናይ ቐልሰኻ አብ ህዝቢ ኣሰሪጽካ ረብሓ ናቲ አብ ጽባሕ ቐዋምዊት ምሕደራ ዘለዎ ሃገር ምስ ተኣምን ሓድነት ዘይኮነን ተመዝግብ ዘለኻ አብ'ቲ ዝበዘሐ ህዝቢ ጽልዎ ምስ እትገብር፡ነዚ ንምዕዋት ድማ ንነብሰኻ ብዲሞክራሲን ፍትሕን

እትግዛእ ንቐሕን ተወፋይን ኣባል ምስ ዝህልወኩ፡፡፡፡፡ ወይ ዝቐወሙኻ ሰባት ዘይኮኑስ ሓሳባት ምዃናም ምግንዛብ።

ኣብዚ ዝገኘነ ግዜ ንብዙሓት ተቓለስቲ ዘሰልጩዎ ኮይኑ ብዘያዳ ኣብነት ክጥቐስ እንተገብሩ እታ ዝዓብዩት ዝሰፍሐ ሰዓብቲ ዝነበራ ሰውራዊ ባይቶ ነተን ዝነበራ ውድባት ከተሰምር ብማለት ንሓድነት ክትጽውዕን ክትጽበን ዘይተግባራዊ ነገር ኣበይ ወዲቓ? እቲ ዝኸደቶ ናብ ሰልፊ ንምምሰግጋር ዝብል ቕዱስ ዕላማ ሰሐተዮ ኣይኮንኩን፡፡፡ ተባዕን እዋናውን፡፡፡ እዩ፡፡፡ካብ 2010 እውን ክንደይ ውረድ ድይብ ተሓሊፉ ፤እዚ ማለት ካብ'ቲ ሰውራዊ ባይቶ ዝሓለፎ ኣይተመሃርናን ንማለት እዩ፡፡፡ኣቲ ብሓድነት ኣቢልካ ኢኻ ንዓወት ትበጽሕ ዝብል ፈጺሙ ክቐየር ዘለዎ ኣተሓሳስባ እዩ።

ምስ ምምጻእ ምሕዘነት፣ ኪዳን ፣ ባይቶ ሓጂ እውን ፖለቲካዊ ሓይልታት ኤርትራ ሸግራቱ ክንርእይ እንተ ገይና ምትሕልላውን ከይተርፍ ብዝብል ንምፍቓድ ( ክቐጻር)ጥራሕ ዝሕወስዎ፣ ክመርሕዎ ዝግባእ ከይተሰማማዕካ ንእትገብር ወይ ትምሰርቶ ጽላል ሓደ ሰጉምቲ ኣይከይድን እዩ። ሓያል ወይ ድልዳላት ውድባት እየን ሓያል ጽላል ዝፈጥራ እንበር ከምዚ ንርእዮ ኣይኮነን፡፡፡ማለት ሓያል ሰልፊ እያ ጽልዋ ትገብር እንበር ክትጽበ ዝጸንሐትን ንዘይሰምሩ/ ዘዩድምዑ ከፍርዩ ምጽባይ ጌጋ ንባብ ኣሎ ኢልካ ኢኻ ትድምድም።

ንእብነት ክኾነና ፣ኣብ ደንበ ተቐውሞ ሰለሰተ ዝተፈላልዩ ፖለቲካ ሓሳባት ኣለዉ ኢሎ ይኣምን፡፡፡ንሶም ድማ እቲ

- 1.ሸግርና ኣብ መንጎ ከበሳን መታሕትን ኣሰላማይን ክርስትያንን ሰለዘኾነ እቲ ክርትያናዊ ሓይሊ ክሰዓር እንተዘይኮነ ድማ ኣብ'ቲ ዝምሰረት ስርዓት ቦታናን እጅምናን ብማዕረ ዝብሉ ክኸውን እንክሎ
- 2.እቲ ሸግርና ኣብ ኤርትራ ሓደ ብሄር ትግርኛ ዝዓብለሎ ስርዓት ሰለዘለና እቶም ዝተወጸዕና ሓደ ብሄራዊ ፈደራሊዝም ስርዓት እንምሰርተሉን ፣እንተዘይጠዓመ ድማ ብመሰል ርእሰ-ውሳኔ ክሳብ፡፡፡ምግንጻል ምርጫ ኣሎ ዝብሉ
- 3.እዞም ጉጅለ ሸግር ኤርትራ ሕቶ ምልካዊ ስርዓት እዩ፡፡፡ሰለዚ እቲ ፍታሕ ሓንቲ ብቐዋማዊ ምሕደራ እትኸይድ ፍትሕን ዲሞክራሲን ዝመትከሉ ኣብ ሓንቲ ኤርትራን ምስ ብዝሓነታ ዘለዎ ስርዓት ምፍጣር ዝብል ፣ሓደ ሃይማኖት፣ ብሄር፣ ኣውራጃ ኣብ ልዕሊ ሓደ ዝውጽዓሉ ዘሎ ዘይኮነኩላትና ብምዕረ ውጽዓት ህዝቢ ኢና ዝብሉ እዮም።

እቲ ካልኣይ ነጥቢ ስርዓታዊ ድኽመት ዝብሎ እቲ ኣብ መብዛሕትኡን ውድባትን ሰልፍታትን ኤርትራ ዝርኤ ኣቐቐማኤንን ስርዓታዊ ሰእሊ ክትርኢ ከለኻ ጉባኤ ፣ ማእከላይ መሪሕነት ፈጻሚት ኣካል፣ ኣቦ/ ኣደ ወንበር ቤት ጽሕፈታት ፣ ዞባ ፣ ጨንፈራት እናበለ ዝኸይድ እዩ ሓፈሻዊ ሰእሊ፡፡፡ካብዚ እንተ ተበጊሰካ ዝለዓሉ ነጥብታት ወይ ሕቶታት ኣለው፣ ማዕረ ክንደይ እዩ እቲ ኣቦ/ኣደ ወንበር ነጻነት ዘለዎም ካብ'ቲ ዝሓጸዩም ፣ዝመረጸም ማእከላይ መሪሕነት? ሰለምንታይ ንኣቦ/ንኣደ ወንበር ብፍሉይ መልክዕን ኣገባብን ኣብ'ቲ ጉባኤ ዘይምረጹ? እቲ ዝምረጽ ክመርሕ ናቱ መሳርሕቲ ብመሰረት ሕጊ ሰልፊ መሳርሕቲ ነተን ቤት ጽሕፈት ዘይሓጸዩ? ዝብሉ ሕቶታት ብጥልቕ ዝበለ ክትዓት እንተርእይና መፍትሒ ክንረክብ ንኸእል ኢና በሃላይ ኢዮ።

ብመጀመርያ እንበአር ክንርእዮ ዘለና ፡እብል እቲ ፖለቲካዊ ቤት ጽሕፈት ን እቲ ሰልፊ ነንበይኑ ክኸውን ኣለዎ።እቲ ሰልፊ ሰልፋዊ ምምሕዳር ፡ጉባኤ ምድላው፡አባላት ዝምዘገቡሉ ችግሩ ችግምን ጽሕፋትን ዘዳሉን ዝዘርግሑን ይኸውን ብከፊሉ፡እቲ ፖለቲካዊ መሪሕነት ዕላማን ፖሊሲን ሰልፊ ናብ ህዝቢ ዝዋፈር ዘዕቢ ሰልፊ ክኸውን እንክሎ እቲ ዝመረጸ ኣካል ድማ ሓጋጊ ኣካል ተባሂሉ ነቲ ኣብ ጉባኤ ዝጸደቐ ሰልጣን ተጠቂሙ ነቲ ፖለቲካዊ መሪሕነት ዝቐጸረሉን፡ነቶም ብኣቦ / ኣደ ወንበር ዝሕጸዩ መርሚሩን ኣጽኒዑን ዘጽድቑ ሰልጣን ዝህልዎ፣ ሕጊ ብዘፍቐደሉ ድማ ብቐጥታ ጸዊዑ መብርሂ ዝሓተሉ፣ ንኣቦ /ኣደ ወንበር ድማ እንተወሓደ ኣብ ሓደ ዓመት ብኣካል ማለት ተክኖሎጂ ብዘፍቐዶ ሓፈሻዊ ግዕዞ ሰልፊ ናበይ ይኸይድ ከም ዘሎ ዝሕብርሉ ምፍጣር።

ኣብዚ ሕጊ ብዘፍቐዶ ኣብ ጉባኤ ብሚሰጠር ድምጺ ኣብ ሰለስተ ሕጹያት ክኾኑ ንሰልፊ ክመርሕዎ ዝደልዩ ኣባላት ቐድሚ 3 ወርሒ ዘይበዘሕ ናብ'ቲ ሰልፊ ጉባኤ ዘዳሉ ሸማግለ ብጽሑፍ ድልውነቶም የረጋግጹ ፡እቶም ተሳተፍቲ ጉባኤ ድማ ነዚ ሓበሬታ ብምርካብ ቐድሚ ጉባኤ ምስ እቶም ተወዳደርቲ ብዘተመደበሎም ሰዓት እዋን ንዘለዎም ሓሳባት ዝገልጹሉ ምፍጣር፣ በዚ መሰረት እቶም ተሳተፍቲ ጉባኤ ንፖለቲካዊ መሪሕነትን ን ኣባላት ሓጋጊ ኣካል ከምዝመርጹ ተዳልዮም ፣ ሓሲቦም ነታ ዲሞክራሲያዊት መሰሎም ናይ ምድማጻም ስራሕ ይፍጽሙ። ኣብዚ እቲ ሰልፊ ሕቶ ምትኻኻእ ብሞት ምፍላይ መራሕ ሰልፊ ኣብ'ቲ ቐዋሙ ከሰፍሮም ይግባእ፡ብተኻእለ መጠን ግን ካብቶም ሓጋጊ ኣካል ኣባላት ኣይምረጹን።

እዚ ነቲ ተበላሕነትን ነጻነትን ናይ'ቲ ዝመርሕ ዕድል ምሃብ ክኸውን ከሎ፡እቲ ዝርኤ ኣብ ውሸጢ ሰልፊ ንዘሎ እቅልቦኡ ከተኩርን ዳርጋ እሱር ናይ'ቲ ማእከላይ ሸማግለ ኮይኑ ካብ ሸግር ናብ ሸግር ብምሰግጋር ካልእ ክዕወት ዘለዎ ናይ ግዳም ስራሕ ይበኩር።ስራሕ ፖለቲካዊ መራሕ ሰልፊ ኣብ ግዳም ምስ ህዝቢ ብናይ መድያ ኣቢሉ ዕላማ ሰልፍን ፖሊሲታትን እናብርሀ ዝኸደሉ፣ምስ ህዝቢ ኣኼባ ዝገብረሉ፣ ምስ ዓበይቲ ኪኢላታትን ምሁራትን ዕድት ምግባርን፣ ምስ ዝተፈላለያ ሃገራት ዝምድናታትን መግለጽን ምሕዘነትን ምምሰራትን ይኸውን ካብ'ቲ ቐንዲ ስራሕ።

ሰለዚ እዚ እንርእዮ ውድብ/ሰልፊ ናትና ሓደ መድሃኒቱ ኣብ'ቲ ቐርጻ ዘሰርሕ ምቐማጥ ሓደ ዓቢ ኣገዳስነት ዘለዎ ምዃኑ ዘይምዘንጋዕ፡ምኻንያቱ ኣቲ ዝበዘሐ ሸግራትና ካብ'ቲ መሰረታዊ ተደላይነት ውደባን ንሓደ ፖለቲካ ሰልጣን ምዃኑ ዘንጊዕካ ነቶም ትማል፣ሎሚ፣ ጽባሕ ሕብርም እናቐየሩ ኣንጻርካ ዝለዓሉ ከተሰምር ብእኡ መሰረት ስርዓት ከተውድቑ ማለት ዘይሕሰብ እዩ። ካብዚ ሓሊፉ ነዚ ናይ ስርዓት ኢሲያስ ብደማዊ ውግእ ዶ ወይ ብፖለቲካ ክንኣልዮ ማለት ህዝቢ እንቢ ክብል ምግባር ፡ኣብ ውሸጥን ግዳምን ደላይ ለውጢ ብምልጋብ ለውጢ ብውሑድ ክሳራ ዝብል እውን ሓደ ካብ'ቲ መሪሕነት ዝሰእን ዘሎ እዩ።ኣብዚ እውን ኣብ ዝሓለፈ ዓሰርተ ዓመት ብወገን ናይ ኢህወደግ መንግስቲ ብፍላይ እቲ ህወሓት ንደንበ ተቐውሞና ሸንኮለል ከብሎ ንቐልሲ ህዝቢ ኤርትራ ብፍላይ ንውድባት ኤርትራ ከዳኻምን መኣዘኑ ክስሕት ፣ ኤርትራዊ ሃገራውነትን መንነትን ዝፍሑቑ ኣሉታዊ ግደ ዝተጸወተ፡እንሆ ሎሚ ገድሊ ኤርትር ሸፍታ እናበልካ፣ መጽረይ ኣፍ ኮይኑ ንሶም ዝያዳ ድምጻም ዘገልጹሉ ንሕና ድማ ትም ኢልና ኣእዳውና ኣጣሚርና ዘለና እዋን ንመሰል። ብዘተረፈ ሰፊሕ መጽናዕቲ ወይ ምግምጋም ።ዘድልዮ ምዃኑ ብዘይምዘንጋዕ ኣቐልቦ ክግበረሉ

ሓደራ እናበልኩ ንኩሉኹም ብፍላይ ድማ ነቶም ንነዊሕ ዓመታት ትቻለሱ ዘለኹም ብዘደገድሱ  
አበይ ውድብን ሰልፍታትን ትሃልው ደጊመ ከመሰግን እፈቱ።

ተሰፋይ ካሕሳይ